

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం సాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాంబుభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
పంచమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే నభాపర్వాంతర్గత  
లోకపాలనభాఖ్యానాహ్వయ వర్షణి పంచమోఽధ్యాయః  
నారద ఉవాచ**

కచ్చిత్ త్వమేవ సర్వస్యాః పృథివ్యాః పృథివీపతే ।  
సమశ్చానభిశంక్యశ్చ యథా మాతా యథా పితా ॥ 5-59 ॥

కచ్చిద్వ్యసనినం శత్రుం నిశమ్య భరతర్షభ ।  
అభియాసి జవేనైవ సమీక్ష్య త్రివిధం బలం ॥ 5-60 ॥

యాత్రామారభసే దిష్ట్యా ప్రాప్తకాలమరిందమ ।  
పార్థిములం చ విజ్ఞాయ వ్యవసాయం పరాజయం ।  
బలస్య చ మహారాజ దత్త్వా వేతనమగ్రతః ॥ 5-61 ॥

కచ్చిచ్చ బలముఖ్యేభ్యః పరరాష్ట్రే పరంతప ।  
ఉపచ్ఛన్నాని రత్నాని ప్రయచ్ఛసి యథార్హతః ॥ 5-62 ॥

కచ్చిదాత్మానమేవాగ్రే విజిత్య విజితేంద్రియః ।  
పరాన్ జిగీషసే పార్థ ప్రమత్తానజితేంద్రియాన్ ॥ 5-63 ॥

కచ్చిత్తే యాస్యతశ్చత్రాన్ పూర్వం యాంతి స్వనుష్ఠితాః ।  
సామ దానం చ భేదశ్చ దండశ్చ విధివద్గుణాః ॥ 5-64 ॥

కచ్చిన్మూలం దృఢం కృత్వా పరాన్యాశి విశాంపతే ।  
తాంశ్చ విక్రమసే జేతుం జిత్వా చ పరిరక్షసి ॥ 5-65 ॥

కచ్చిదస్త్వాంగసంయుక్తా చతుర్విధబలా చమూః ।  
బలముఖ్యైస్సునీతా తే ద్విషతాం ప్రతివర్ధినీ ॥ 5-66 ॥

కచ్చిల్లవం చ ముష్టిం చ పరరాష్ట్రే పరంతప ।  
అవిహాయ మహారాజ నిహంసి సమరే రిపూన్ ॥ 5-67 ॥

కచ్చిత్ స్వపరరాష్ట్రేషు బహవోఽధిక్యతాస్తవ ।  
అర్థాన్ సమధితిష్ఠంతి రక్షంతి చ పరస్పరం ॥ 5-68 ॥

కచ్చిదభ్యవహార్యాణి గాత్రసంస్పర్శనాని చ ।  
ఘ్రేయాణి చ మహారాజ రక్షంత్యనుమతాస్తవ ॥ 5-69 ॥

కచ్చిత్ కోశశ్చ కోష్ఠం చ వాహనం ద్వారమాయుధం ।  
ఆయశ్చ కృతకళ్యాణైః తవ భక్తైరనుష్ఠితః ॥ 5-70 ॥

కచ్చిదాభ్యంతరేభ్యశ్చ బాహ్యేభ్యశ్చ విశాంపతే ।  
రక్షస్యాత్మానమేవాగ్రే తాంశ్చ స్వేభ్యో మిథశ్చ తాన్ ॥ 5-71 ॥

కచ్చిన్న పానే ద్యూతే వా క్రీడాసు ప్రమదాసు చ ।  
ప్రతిజానంతి పూర్వాహ్లా వ్యయం వ్యసనజం తవ ॥ 5-72 ॥

కచ్చిదాయస్య చార్ధేన చతుర్భాగేన వా పునః ।  
పాదభాగైస్త్రిభిర్వాపి వ్యయస్సంశుద్ధ్యతే తవ ॥ 5-73 ॥

**ఇతి శ్రీమహాభారతే సభాపర్వాంతర్గత లోకపాలసభాఖ్యానాహ్వయం**

**పర్వణి పంచమేఽ ధ్యాయే పంచదశశ్లోకాః**



### **సుభాషితమ్**

కర్ణౌ పిథాయ నిరయాద్యదకల్ప చశే  
ధర్మానితర్యఘ్నణిభిర్పుభిరస్యమానే ।  
చింద్యాత్ ప్రసహ్య రుశతీమసతాం ప్రభుశ్చేత్  
జిహ్వమసూనపి తతో విస్పజేత్ స ధర్మః ॥

అతస్తవోత్పన్నమిదం కలేవరం  
న ధారయిష్యే శితికంఠగర్హిణః ।  
జగ్దస్య మోహాద్ధి విశుద్ధిమంధసో  
జుగుప్సితస్యోద్ధరణం ప్రచక్షతే ॥

### అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

